



नेपाल राजपत्र

श्री ५ को सरकारद्वारा प्रकाशित

खण्ड ४५) काठमाडौं, जेठ ११ गते २०५२ साल (अतिरिक्ताङ्क ३ (ग))

भाग ३

निर्वाचन आयोगको

सूचना १

राष्ट्रिय सभाका निर्वाचित सदस्यहरूमध्ये मिति २०५२।३।१२ मा पदावधि पूरा भै रिक्त हुने पन्ध्र स्थानहरूमा र राष्ट्रिय सभाका तात्कालिन माननीय सदस्य श्री प्रेमसिंह धामीले राजीनामा दिनुभई रिक्त भएको एक स्थानसमेत राष्ट्रिय सभा सदस्यको सोह्र स्थानमा नेपाल अधिराज्यको संविधान, २०४७ को धारा ४६ को उपधारा (५) बमोजिम निर्वाचनद्वारा प्रतिगर्न राष्ट्रिय सभा सदस्य निर्वाचन ऐन, २०४८ को दफा ५ को उपदफा (१) को प्रयोजनको लागि निर्वाचन आयोगले देहाय बमोजिम मतदानको मिति र समय तोकेको छ ।

१. नेपाल अधिराज्यको संविधान, २०४७ को धारा ४६ को उपधारा (१) को खण्ड (ख) को प्रयोजनको लागि एकजना महिला सदस्य समेत एघार जना राष्ट्रिय सभा सदस्यको निर्वाचनको लागि २०५२ साल असार १३ गतेको दिन बिहान ८:०० बजेदेखि अपरान्ह ५:०० बजेसम्म मतदान हुनेछ ।
२. नेपाल अधिराज्यको संविधान, २०४७ धारा ४६ को उपधारा (१) को खण्ड (ग) को प्रयोजनको लागि प्रत्येक विकास क्षेत्रबाट एक एक जना राष्ट्रिय सभा सदस्यको निर्वाचनको लागि २०५२ साल असार १३ गतेको दिन बिहान ८:०० बजेदेखि अपरान्ह ५:०० बजेसम्म मतदान हुनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना २

नेपाल अधिराज्यको संविधान, २०४७ को धारा ४६ को उपधारा (१) को खण्ड (ख) बमोजिम राष्ट्रिय सभाका एघार जना सदस्यहरूको रिक्त स्थान पूर्तिको लागि २०५२ साल असार १३ गते हुने निर्वाचनको प्रयोजनको लागि राष्ट्रिय सभा सदस्य निर्वाचन ऐन, २०४८ को दफा ३ को उपदफा (१) ले दिएको अधिकार प्रयोग गरी निर्वाचन आयोगले संसद सचिवालयका महासचिव श्री जीवनलाल सत्याललाई निर्वाचन अधिकृत नियुक्त गरेको छ ।

सूचना ३

नेपाल अधिराज्यको संविधान, २०४७ को धारा ४६ को उपधारा (१) को खण्ड (ग) बमोजिम राष्ट्रिय सभाका पाँच जना सदस्यहरूको रिक्त स्थान पूर्तिको लागि २०५२ साल असार १३ गते हुने निर्वाचनको प्रयोजनको लागि राष्ट्रिय सभा सदस्य निर्वाचन ऐन, २०४८ को दफा ३ को उपदफा (१) ले दिएको अधिकार प्रयोग गरी निर्वाचन आयोगले देहायको विकास क्षेत्रमा देहायबमोजिम निर्वाचन अधिकृत नियुक्त गरी निर्वाचन अधिकृतको कार्यालय रहने स्थान देहायबमोजिम तोकेको छ ।

क्र.सं.	विकास क्षेत्र	निर्वाचन अधिकृतको नाम, थर	निर्वाचन अधिकृतको कार्यालय रहने स्थान
१.	पूर्वाञ्चल विकास क्षेत्र	श्री खेमराज सुवेदी, रजिष्ट्रार, पुनरावेदन अदालत, विराटनगर ।	धनकुटा नगरपालिका क्षेत्रभित्र ।
२.	मध्यमाञ्चल विकास क्षेत्र	श्री श्रीप्रसाद पण्डित, रजिष्ट्रार, पुनरावेदन अदालत, पाटन ।	काठमाडौं नगरपालिका क्षेत्रभित्र ।
३.	पश्चिमाञ्चल विकास क्षेत्र	श्री विष्णुदेव पौडेल, का.सु. रजिष्ट्रार, पुनरावेदन अदालत, पोखरा ।	पोखरा नगरपालिका क्षेत्रभित्र ।
४.	मध्यपश्चिमाञ्चल विकास क्षेत्र	श्री परमुराम झा, रजिष्ट्रार, पुनरावेदन अदालत, सुर्खेत ।	त्रिरेन्द्रनगर नगरपालिका क्षेत्रभित्र ।
५.	सुदूर पश्चिमाञ्चल विकास क्षेत्र	श्री दुर्गादत्त भट्ट, का.सु. रजिष्ट्रार, पुनरावेदन अदालत, दिपायल ।	दिपायल-सिलगढी नगरपालिका क्षेत्रभित्र । आज्ञाले,

मोहनदेव पन्त

निर्वाचन आयोगको का.सु. सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।